

અમૂલ બાંધો અ-તૂટ સાંધો

અમૂલ બાંધો

અ-તૂટ સાંધો તે શાશ્વત સંબંધ

બુદ્ધિના આશયમાં લાખો જનમોથી.

સત્કામી એક જ ઝંખના.

શુદ્ધ-સર્વાંગ જ્ઞેયો અનંતા જાણતા,

આલય નિર્લેપા અનંત.

જનનીના ગર્ભમાં પોઢંતા પૂર્વે યે,

ઊડ્યો તો આભે વિહંગ.

નિષ્કળ ન જાય કદી આતમ-ભાવના,

જાણ્યા, જો સત્સંગ અસંગ.

હરદમ સુણાય ધૂન કૃષ્ણ-મુરલીની,

‘નવનીત’ અનામી સ્પંદન.

ભાવ-મનની શુદ્ધિએ દ્રવ્યની યે વિશુદ્ધિ,

મન-મંજુરાં તન કીર્તન.

આડાઈ તોડ, શૂન્ય અટકણ સ્વ-બોધ,

જોડ નિદિધ્યાસન દાદા અક્રમ.

લાખો જન્મોની કોઈ પુણ્ય ઘડીએ,

ભેટે આ જ્ઞાની ગહન.

આત્માર્થે સસ્પૃહી સત્પુરુષ આવીયા,

જ્ઞાન-ઘોઘ ફોડે નિર્બંધ.

ઈતિહાસો રચશે દાદા ભગવાન જ્ઞાન,

નિસ્પૃહી તે છે અંતરંગ.

કઈ જગત-પુણ્યાઈએ જ્ઞાન અવતાર ‘આ’ ?

અજબ સ્વધર્મ સુદર્શન. – અમૂલ....

